

**राज्यपाल को विष्णुकांत शास्त्री का भाषण संग्रह भेंट किया**  
**पुस्तक को देखकर शास्त्री जी की स्मृतियाँ जीवंत हो उठी - श्री नाईक**

लखनऊ: 13 अगस्त, 2017

उत्तर प्रदेश के राज्यपाल श्री राम नाईक से आज श्री आर०के० ओझा ने भेंट की तथा पूर्व राज्यपाल स्व० विष्णुकांत शास्त्री के भाषणों का संग्रह 'विचार-प्रवाह' की प्रति भेंट की। श्री आर०के० ओझा अवकाश प्राप्त प्रशासनिक अधिकारी हैं जो राजभवन लखनऊ में राज्यपाल श्री विष्णुकांत शास्त्री के विशेष सचिव भी रह चुके हैं। भाषण संग्रह का सम्पादन डॉ० प्रेमशंकर त्रिपाठी द्वारा किया गया है तथा भाव उद्गार के रूप में श्री ओझा ने अपने विचार साझा किए हैं। आचार्य विष्णुकांत शास्त्री के 38 भाषणों के संग्रह 'विचार प्रवाह' की भूमिका डॉ० शिव ओम अम्बर द्वारा लिखी गयी है। स्व० विष्णुकांत शास्त्री 24 नवम्बर 2000 से 02 जुलाई 2004 तक उत्तर प्रदेश के राज्यपाल रहे हैं।

राज्यपाल श्री राम नाईक ने आचार्य विष्णुकांत शास्त्री के भाषण संग्रह की प्रशंसा करते हुए कहा कि पुस्तक का आवरण देखकर ही उनकी स्मृतियाँ जीवंत हो उठी हैं। राज्यपाल ने कहा कि शास्त्री जी के साथ उनका करीब का संबंध रहा है। पार्टी और संगठन में उनके साथ काम करने का अवसर मिला है। स्व० शास्त्री विद्वता, सादगी एवं स्नेह की प्रतिमूर्ति थे जिन्हें गीता पर अधिकार था। उनके भाषण अत्यन्त ज्ञानवर्द्धन एवं आकर्षित करने वाले थे तथा उनकी स्मरण शक्ति भी अद्भुत थी। स्व० शास्त्री को हिन्दी सहित उर्दू के अनेक अच्छे साहित्यकारों एवं कवियों की कृतियाँ एक तरह से कंठस्थ थी। उन्होंने कहा विष्णुकांत शास्त्री जी की कमी आज भी महसूस होती है।

----

अंजुम/ललित/राजभवन (299/15)

